

(د أمير آهليستت د كتاب "فيضان رمضان" نه دا خستي شوي مواد دوئم قيسط)



د روژے ضروري مسائل

شيخ تربيقت، أمير آهليستت، باني دعوت اسلامي، حضرت علامه مولانا ابو بلال

محمد الياس عطار قادري رضوي

دامت برکاتهم العالیه

پښتو ترجمه:
مجلس تراجم
(دعوت اسلامي)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِفَضْلِ اللَّهِ الرَّحْمَنِ الرَّحِيمِ

د ڪتاب لوستلو دُعا


ديني ڪتاب يا اسلامي سبق لوستلو نه مخڪنبي دا لاندي دُعا لولئ

إِنْ شَاءَ اللَّهُ تَعَالَى خَشَعَتِ لَوْلَى حَهْ هَغَهْ بَهْ مَوِيَادِ پَاتِي كِيَرِي:

اللَّهُمَّ افْتَحْ عَلَيْنَا حِكْمَتَكَ وَأَنْشُرْ عَلَيْنَا رَحْمَتَكَ يَا ذَا الْجَلَالِ وَالْإِكْرَامِ

ترجمه: اے اللہ غَزْوَجَلَّ! ٲه مونره د علم او حڪمت دروازے برسيره [يعني بيرته]

ڪري او ٲه مونره خپل رحمت رانازل ڪري! اے عظمت او بزرگي والا!



(مستطرف ج ۱ ص ۴۰، دار الفکر بيروت)

(اول او آخر ڪنبي يو يو ڄل ڏرود شريف اولولئ)

د ڪتاب نوم: د روڙے ضروري مسائل

اول ڄل:

تعداد:

ناشر: مڪتبه المدينه عالمي مديني مركز فيضان مدينه، باب المدينه ڪراچي.

مديني عرض: بل ڇا ته د دي ڪتاب ڇاپ ڪولو اجازت نشته

ڪتاب اخستونڪي توجه اوڪري

ڪه د ڪتاب ٲه طباعت ڪنبي ڇه بنڪاره خاي وي يا پانري ڪمي وي يا ٲه
بائينڊنگ ڪنبي مخڪنبي وروسته لگيدلي وي نو مڪتبه المدينه ته رجوع اوڪري.

د روژے ضروري مسائل

د شيخ طريقت أمير آهل سنت، بانی دعوتِ اسلامي حضرت علامہ، مولانا،
 أبو بلال محمد الیاس عطار قادري، رَضَوِي دَامَتْ بَرَكَاتُهُمُ الْعَالِيَهُ د کتاب
 ”فیضانِ رمضان“ نہ د اخستي شوي مواد دوئم قسط.

پیشکش:

مجلسِ تراجمِ دعوتِ اسلامي

برائے رابطہ:

عالمی مدنی مرکز فیضانِ مدینہ محلہ سوداگراں
 پرانی سبزی منڈی، باب المدینہ کراچی، پاکستان

UAN: ☎ +92-21-111-25-26-92 – Ext. 7213

Email: ✉ translation@dawateislami.net

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ط



د روژے

ضروري مسائل¹

د دُرُودِ شَرِيفِ فَضِيلَت

حضرت سَيِّدُنَا شَيْخِ أَحْمَدِ بْنِ مَنْصُورٍ رحمته الله تعالى عليه چه کله وفات شو نو د شیراز اوسیدونکي یو کس په خوب کښې اولیدو چه غمو والا تاج ئې په سر کړے دے، بهترینه حُلَّه (یعني جَنَّتِي جوړا) ئې اغوستې ده او د شیراز د جامع مسجد په محراب کښې ولاړ دے. خوب لیدونکي ترې د حال تیوس او کړو نو او ئې فرمائیل: ”الله تعالی زه اوبخښلم، کرم ئې

¹ فیضانِ سُنَّتِ کښې ټول مسائل د فقه حَنَفِي مطابق ورکړے شوي دي. لهندا شافعي، مالکي او حَنَبِي اسلامي ورونږه ډ د فقهي مسائلو په مُعَامَلَه کښې خپلو خپلو عُلَمَاءِ کرامو ته رُجُوع اوکړي.

راباندې اوکړو او تاج ئې را په سر کړو او جنت کښې ئې داخل کړم.“
تپوس ئې ترې اوکړو چه په څه سبب؟ اوئې فرمائیل: ”ما به په تاجدار
مدینه صَلَّى اللهُ تَعَالَى عَلَيْهِ وَآلِهِ وَسَلَّمَ باندې کثرت سره دُرود شریف لوستلو هُم دا عمل
مې پکار راغے.“ (الْقَوْلُ الْبَدِيعُ ص ۲۵۴) ۴۸۶

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

د الله تَبَارَكَ وَتَعَالَى څومره کرم دے چه هغه په مونږه د رَمَضَانَ الْمُبَارَكِ روژه
فرض کړي دي او دا ئې زمونږ د پاره د تقوی ذریعه جوړې کړے. الله
تَبَارَكَ وَتَعَالَى پاره ۲ سُورَةُ الْبَقَرَة آیت نمبر ۱۸۳ تا ۱۸۴ کښې ارشاد فرمائی:

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ
لَعَلَّكُمْ تَتَّقُونَ ﴿۱۸۳﴾ أَيَّامًا مَعْدُودَاتٍ ۖ فَمَنْ كَانَ مِنْكُمْ مَرِيضًا أَوْ عَلَى سَفَرٍ فَعِدَّةٌ مِنْ
أَيَّامٍ أُخَرَ ۗ وَعَلَى الَّذِينَ يُطِيقُونَهُ فِدْيَةٌ طَعَامِ مَسْكِينٍ ۖ فَمَنْ تَطَوَّعَ خَيْرًا فَهُوَ خَيْرٌ لَهُ ۗ
وَأَنْ تَصُومُوا خَيْرٌ لَكُمْ إِنْ كُنْتُمْ تَعْلَمُونَ ﴿۱۸۴﴾

مَفْهُوم ترجمه كُنْزُ الْإِيمَانِ: اے ایمان والو! په تاسو روژه فرض کړے شوې څنگه چه
تاسو نه مخکښنو [خلقو] باندې فرض شوي وې چه چرې تاسو پرهیزگاره شی، د
شمیر ورځې دي نو په تاسو کښې چه څوک بیمار وي یا په سفر کښې وي نو
همدومره روژه په نورو ورځو کښې، او څوک چه د دې توان نه لري هغه د بدله
ورکړي د یو مسکین طعام، نو بیا چه څوک له خپل طرفه ډیره نیکی کوي نو ورلره
بهتره ده او روژه نیول تاسو لره زیات غوره دي که چرې تاسو پوه شی.

روژه ډير زور عبادت دے

د آيتِ كريمه ورومبي حِصَّه نه لاندې په ”تفسيرِ خازن“ كنبې دي: تاسو نه مخكښنو خلقو نه مُراد دا دے چه د حضرت سَيِّدُنَا آدَم صَفِيُّ اللّٰهِ عَلَيْهِ السَّلَامُ نه واخله د حضرت سَيِّدُنَا عِيسَى رُوحُ اللّٰهِ عَلَيْهِ السَّلَامُ پورې چه خومره انبيائے كرامو عَلَيْهِ السَّلَامُ تشریف راورے دے او د هغوئِي اُمَّتونه راغلي دي په هغوئِي ټولو باندي روژے فرض شوي وي (خو د هغه صورت زمونږ د روژو نه مختلف وو). مطلب دا دے چه روژه ډير زور عبادت دے او په پخوانو اُمَّتونو كنبې يو اُمَّت هُم داسې نه دے تير شوه چه په هغوئِي اللّٰهِ تعالٰ ستاسو په شان روژے نه وي فرض كړي. (تفسيرِ خازن ج ۱ ص ۱۱۹ مَخَصَّصًا) او په ”تفسيرِ عزيزي“ كنبې دي: حضرت سَيِّدُنَا آدَم صَفِيُّ اللّٰهِ عَلَيْهِ السَّلَامُ باندي د هرې مياشتې د اَيَّامِ بِيض (يعني د مياشتې د ۱۳، ۱۴، او ۱۵ تاريخ) درې روژے فرض وي. او په يهودو (يعني د حضرت سَيِّدُنَا مُوسَى كَلِيمُ اللّٰهِ عَلَيْهِ السَّلَامُ په قوم) د يوم عاشورا (يعني د لسم مُحَرَّمُ الْعَرَام د ورځې) او په هره هفته كنبې د خيالي د ورځې او د څه نورو ورځو روژے فرض وي او په نَصَارِي باندي د رَمَضَانَ د مياشتې روژے فرض وي. (تفسيرِ عزيزي ج ۱ ص ۲۷۱)

د روژے مقصد

د مَكْتَبَةُ الْمَدِينَه چاپ شوي ”تفسيرِ صِرَاطِ الْجَنَان“ جلد ۱ صفحه ۲۹۰ كنبې دي: ”د آيت په آخره كنبې بنودلي شوي دي چه د روژے مقصد تَقْوَى او پرهيزگاري حاصلول دي. ولے چه په روژه كنبې په نفس سختي

کیري او د خوراک خنباک د حلالو څیزونو نه هم حصار کړے شي نو دغسې په خپلو خواهشاتو باندې د قابو حاصلولو مشق کیري او د دې په ذریعه د نفس قابو کولو او د حرامو نه بچ کیدو د پاره قوت حاصلیري او هم دا په نفس او خواهشاتو باندې قابو هغه بنیادي څیز دے چه د هغه په ذریعه بنده د گناهونو نه منع کیري.

روژه په چا فرض ده

د توجید او رسالت اقرار کولو او ټولو ضروریات دین باندې ایمان راوړلو نه پس څنگه چه په هر مسلمان باندې لمونځ فرض قرار کړے شوے دے هم دغسې د رَمَضَانَ الْمُبَارَكِ روژه هم په هر مسلمان عاقل و بالغ باندې فرض دي. په دَرِّمَخْتار کنبې دي: روژه په ۱۰ شَعْبَانَ الْمُعْظَمِ ۲ هجري کنبې فرض شوي دي: (دَرِّمَخْتار وَرَدَّ الْمُخْتَار ج ۳ ص ۳۸۳)

د روژه فرض کیدو وجه

په اسلام کنبې اکثر اعمال د کومې رُوح تازه کونکې واقعے یاد تازه کولو د پاره مقرر کړے شوي دي. مثلاً د صفا مروه تر مینځه د حاجیانو سعي د حضرت سَيِّدُنَا هَاجِرَةَ رَضِيَ اللهُ عَنْهَا یادگار دے. هغه رَضِيَ اللهُ عَنْهَا د خپل گران ځوی حضرت سَيِّدُنَا اسماعیل دَبِيحُ اللهِ عَلَيْهِ السَّلَام د پاره د اوبو په تلاش کنبې د دې دواړو غرونو د مینځه ووه پیرې تلي وه او [په لږ ځائے کنبې ئې] منډه وهلي وه. الله تَبَارَكَ وَتَعَالَى ته د حضرت سَيِّدُنَا

هاجره رَحْمَةُ اللهِ تَعَالَى عَلَيْهَا دا ادا خونبه شوه، لَهَذَا هُمْ دا ادائے هاجرِه رَحْمَةُ اللهِ تَعَالَى عَلَيْهَا اللهُ تعالیٰ باقی اوساتله او د حاجیانو او عُمره کونکو د پاره ئی د صفا و مروه سعی واجب کره. هُمْ دغسی د رَمَضَانَ الْبَارِكِ د میاشتی نه خه ورخې زمونږه خوږ مگي مدنی آقا صَلَّى اللهُ تَعَالَى عَلَيْهِ وَآلِهِ وَسَلَّمَ په غارِ حِرا کښې تیرې کړې وې، په دې دوران کښې به خوږ نبي صَلَّى اللهُ تَعَالَى عَلَيْهِ وَآلِهِ وَسَلَّمَ د ورخې د خوراک نه پرهیز کولو او د شپه به دُكْرُ اللهِ عَزَّوَجَلَّ کښې مشغول اوسیدلو نو اللهُ تعالیٰ د هغه ورخو یاد تازه کولو د پاره روژے فرض کړې چه د هغه جَلَّ جَلَّاهُ د محبوب صَلَّى اللهُ تَعَالَى عَلَيْهِ وَآلِهِ وَسَلَّمَ سُنَّتِ قائم پاتې شي.

د ”نبي د درې حُرُوفو په نسبت د انبیائے کرام عَلَيْهِمُ السَّلَامُ

د روژو مُتَعَلِّق ۳ فَرَامِينِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

﴿۱﴾ (حضرت) آدَمُ صَفِيُّ اللهُ (عَلَيْهِ السَّلَامُ) (د میاشتی) د ۱۳، ۱۴، ۱۵ تاریخ روژے نیوله. (رُكُزُ الْعَمَالِ ج. ۸ ص. ۲۵۸ حدیث ۲۴۱۸۸) ﴿۲﴾ صَامَ نُوحِ الدَّهْرَ إِلَّا يَوْمَ الْفِطْرِ وَيَوْمَ الْأَضْحَى. یعنی (حضرت) نُوحِ نَبِيِّ اللهِ (عَلَيْهِ السَّلَامُ) به د واره اختر او غت اختر نه علاوه همیشه روژے نیولې. (ابنِ مَاجَه ج ۲ ص ۳۳۳ حدیث ۱۷۱۴) ﴿۳﴾ (حضرت) دَاوُدَ (عَلَيْهِ السَّلَامُ) به یوه ورخ روژه نیوله او بله ورخ به ئی نه نیوله. (صحیح مُسْلِم ص. ۵۸۴. حدیث ۱۱۵۹). او (حضرت) سُلَيْمَانَ (عَلَيْهِ السَّلَامُ) به درې ورخې د میاشتی په شروع کښې، درې ورخې په مینخ کښې او درې ورخې په آخره کښې (یعنی په دې ترتیب په میاشت کښې ۹ ورخې) روژے نیولې. او حضرت

سَيِّدُنَا عِيسَى رُوحُ اللَّهِ عَلَيْهِ السَّلَامُ به هميشه روژه نيوله کله به ئي هُم نه پرينبوده.
(ابن عساکر ج ۲۴ ص ۴۸)

د روژه دار ايمان خومره مضبوط دے

خوبرو خوبرو اسلامي ورونرو! سخته گرمي وي، د تندې نه ئي حلق اوچ شوه وي، شونډې ئي اوچې شوي وي، اوبه موجودې وي خو روژه دار ورته گوري هُم نه، طعام موجود دے، د ډيرې لوړې نه ئي حالت خراب دے خو لاس هُم نه وروړي. تاسو اندازه اوکړئ! دا مسلمان په الله تعالی باندې خومره پوخ ايمان لري ځکه چه هغه پوهيږي چه د هغه حرکت د تولې دُنیا نه پت پاتې کيدے شي خو د الله تعالی نه پت نه شي پاتې کيدے. په الله تَبَّارَكْ وَتَعَالَى باندې د هغه دا يقين کامل د روژے عملي نتيجه ده، ځکه چه نور عبادتونه په څه نه څه بنکاره حرکت ادا کيږي خو د روژے تَعَلُّقُ باطن سره دے، د دې په حال د الله تعالی نه سوا هيڅ څوک نه پوهيږي، که هغه په پته څه اوخوري اوڅبسي نو هُم خلق خو به هُم دا وائي چه د ده روژه ده، خو هغه صرف د الله تعالی د ويري په وجه ځان د خوراک څښاک نه ساتي.

په ماشوم کله روژه نيول پکار دي؟

اعلیٰ حضرت امام اهل سنت مُجَدِّدِ دین و مِلَّتِ مولانا شاه امام احمد رضا خان رحمته الله تعالی علیه فرمائي: ماشوم چه څنگه د اتو کالو شي نو د هغه په ولي (يعني سرپرست) باندې لازم دي چه هغه ته د لمانځه او روژے حُکم

ورکړي او چه کله ئې يوولسم کال شروع شي نو په ولي (يعني سرپرست) باندې واجب دي چه په صوم و صلوة (يعني لمونځ نه کولو او روژه نه نيولو) ئې وهي په شرط د دې چه د روژے نيولو طاقت لري او روژه ضرر (يعني نقصان) نه کوي.“ (فتاویٰ رضويّه ج. ۱۰ ص ۳۴۵) فقّهائے کرام رحمهم الله تعالى فرمائي: چه ماشوم د لسو کالو شي او د روژے نيولو طاقت لري نو په هغه باندې د رَمَضَانَ الْبَارِكِ روژے نيول پکار دي. که د پوره طاقت لرلو باوجود ئې نه نيسي نو په وهلو ئې پرې نيسي، که روژه ئې اونيو له او بيا ئې [د ماينام نه] مخکېني ماته کره نو د قضا [نيولو] حکم به نه ورکوي او که لمونځ ئې مات کړو نو بيا ئې پرې اوکړئ. (ردّ الْمُخْتَار ج ۳ ص ۴۴۲)

اعلیٰ حضرت ته وَاِلدِ صَاحِبِ په خوب کښي

اوفرمائيل: (حکایت)

”ملفوظاتِ اعلى حضرت“ صفحه ۲۰۶ کښي اعلى حضرت رحمهم الله تعالى عليه خپل خوب بيانوي: [فرمائي] اوس يو څو کاله مخکېني مي د رَجَب په مياشت کښي حضرت وَاِلدِ ماجد رحمهم الله تعالى عليه په خوب کښي تشریف راوړو او ما ته ئې اوفرمائيل: ”په دې رَمَضَانَ کښي به ته سخت بيمار پرې، روژه مه پرېرډه.“ هُم هغسې اوشوه او طيب و غيره را ته ډير او وئيل (خو) ما بِحَمْدِ اللَّهِ تَعَالَى روژه پرېنښوده او هُم د هغه په بَرَكْتِ بِقَضَلِهِ تَعَالَى شفا رانصيب شوه. په حديث کښي ارشاد شوه دے: **صَوْمُ الْمُتَصَحِّحِ** يعني روژه اونيسي تندرست به شی.

(الْمُعْجَمُ الْأَوْسَطُ ج ۶ ص ۱۴۷ حدیث ۸۳۱۲)

روژے نيولو سره شفا حاصليري

د امير المؤمنين حضرت سيدنا علي المرتضى كرم الله تعالى وجهه الكريم نه روايت دے، د الله عزوجل خور رسول، رسول مقبول صل الله تعالى عليه واله وسلم ارشاد فرمائي: ”بيشكه الله تعالى د بني اسرائيلو يو نبي عليه السلام ته وحي اوكره چه تاسو خپل قوم ته خبر وركړئ چه كوم بنده هم زما د رضا د پاره د يوه ورځې روژه نيسي نوزه د هغه بدن ته صحت هم وركووم او هغه ته عظيم اجر هم وركووم.“ (شعب الايمان ج ۳ ص ۳۱۲ حديث ۳۹۲۳)

د معدے پرسوب

خورو خورو اسلامي ورونرو! الحمد لله عزوجل د احاديث مباركه نه مستفاد [يعن دا فائده حاصله] شوه چه روژه اجر و ثواب سره سره د صحت حاصليدو ذريعه هم ده. اوس خو سائنسدانانو هم په خپلو تحقيقاتو كښي دا حقيقت تسليم كړے دے. څنگه چه د آكسفورډ ياونيورستئ پروفيسر مور پالډ (MOORE PALID) وائي چه ”ما اسلامي علوم لوستل، چه كله مي د روژو په باره كښي اولوستل نو حيران شوم چه اسلام خپلو منونكو ته څومره عظيم الشانه نُسخره وركړې ده! ما ته هم شوق پيدا شو، لهدا ما د مسلمانانو په طرز روژے نيول شروع كړي. ډيري مودے نه زما په معدے كښي پرسوب وو، لري ورځې پس ما ته په تكليف كښي كمے محسوس شو. ما مسلسل روژے نيولي تر دې چه په يوه مياشت كښي زما مرض بالكل ختم شو!“

حیرانوونکے انکشاف

د هالینډ پادري ايلف گال (ALF GAAL) وائی: ما د شوگر، زړه او معدے مريضانو باندې مُسلسل ۳۰ ورځې روژے اونیولې، د دې په نتیجه کښې د شوگر والو شوگر کنټرول شو، د زړه د مريضانو وارخطايي او ساه لنډيدل کم شو او د معدے مريضانو ته د ټولو نه زياته فائده اوشوه. د يو انگريز ماهرِ نفسیات سکمنډ فرائيډ (Sigmund Freud) بيان دے چه روژے سره د بدن [د پټو] رابنکل، ذهني ډيريشن [يعني خفگان] او نفسیاتي مرضونه ختمیږي.

د ډاکټرانو تحقيقاتي ډله

د يو اخباري رپورټ مطابق د جرمني، انگلينډ او امريکے د ماهرو ډاکټرانو يو تحقيقاتي ډله په رَمَضَانَ الْمُبَارَك کښې پاکستان ته راغله او هغوئي د بابُ الْمَدِينَه کراچي، د مرکزُ الاولياء لاهور او د مُحَدَّثِ اعظم رَحْمَتُ اللهِ د بنار سردار آباد (فيصل آباد، پنجاب پاکستان) انتخاب اوکړو. هغوئي د جائزے (survey) دا رپورټ پيش کړو: ولے چه مسلمانان لمونځ کوي او په رَمَضَانَ الْمُبَارَك کښې د دې زياته پابندي کوي ځکه اوداسه کولو سره د پوزې، غوږونو او مریء په مرضونو کښې کمے راځي،

او مسلمانان د روژے په وجه کم طعام خوري لهدا د معدے، زړه او اعصابو (يعني پټو) په مرضونو کښې کم اخته کيږي.

ډير خوراک کولو سره بيمارۍ پيدا کيږي

خوږو خوږو اسلامي ورونرو! فِ نَفْسِهِ په روژو هيڅ څوک نه بيمار يږي بلکه پيشمني او روژه ماتي کښې د بے احتياطي او بد پرهيزۍ په وجه او دواړه وخته د ډيرو غوږو او سره کړو خوراكونو استعمالولو او ټوله شپه څه نه څه خوراک څښاک سره روژه دار بيمار يږي لهدا د پيشمني او روژه ماتي په وخت کښې په خوراک څښاک کښې احتياط کول پکار دي، د شپه په وخت کښې په خپته کښې د خوراک دومره زياته ذخيره کول هم نه دي پکار چه بيا ټوله ورځ ډرقي ورځي او په روژه کښې د لوږې او تندي احساس بالکل ختم شي، که د لوږې او تندي احساس هډو محسوس نه شي نو بيا د روژے څه خوند پاتې شو! که غور [فکر] اوکړے شي نو د روژے مزه صرف په دې کښې ده چه سخته گرمي وي، د تندي د زياتوالي په وجه شوندي اوچي شوي وي او د لوږې نه سرے ښه کمزورے شوي وي او په داسې حالت کښې کاش چه! د مدينے مُنَوَّرے د خوږې خوږې گرمۍ او يخ يخ لمرياد تازه شي او کاش چه! د کربلا د تود صحرا او د گلستانِ نُبُوت د خوشبودارو تازه تازه گلونو، د درې ورځو په لوږه او تنده کښې د ژړا فرياد کونکو ”حقيقي مَدَنِي ماشومانو“ او د شهنشاه مدينه **صَلَّى اللهُ تَعَالَى عَلَيْهِ وَآلِهِ وَسَلَّمَ** د وړو او تږو شهزادگانو ياد

مو بيقرارہ کړي، او چه کله مو د لوړې او تندې تکليف لږ زيات تنگ کړي نو [کاش چه!] هغه وخت د تسليم و رضا د پيکر [يعني اعلى ترين مثال] د مدينے د تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ په خيته مبارکه باندې تړلي شوي خوش نصيبه کانړي را په ياد شي نو څومره به بڼه وي! **لهذا خوږو خوږو اسلامي ورونړو!** واقعي روژے خو داسې پکار دي چه مونږه د خپلو آسلافو په يادو کښې وړک شو.

کيسے آقاؤں کا بندہ ہوں رضا بولے مری سرکاروں کے

(حدائق بخشش شريف ص ۳۶۰)

آپريشن نه بغير ماشوم پيدا شو

خوږو خوږو اسلامي ورونړو! د روژے نورانيت او روحانيت حاصلولو او مَدَنِي ذهن جوړلو د پاره د تبليغ قرآن و سُنَّت د عالمکير غير سياسي تحريك دعوت اسلامي مَدَنِي ماحول سره تړون اوکړئ او د سُنَّتو د تربيت مَدَنِي قافلو کښې عاشقان رسول سره د سُنَّتو د سفر سعادت حاصلوئ. **سُبْحَانَ اللَّهِ عَزَّوَجَلَّ!** د دعوت اسلامي مَدَنِي ماحول، د سُنَّتو د ډکو اجتماعاتو او مَدَنِي قافلو هم څه ښکلي مَدَنِي سپرلي او بَرکتونه دي! غالباً د ۱۹۸۸ء واقعه ده. د حيدرآباد (باب الاسلام سنډه پاکستان) د يو اسلامي ورورد زوجه اميد وو، ورځې هم ”پوره“ شوي وې. د ډاکټرانو وينا وه چه شائد آپريشن به کول غواړي. د تبليغ قرآن و سُنَّت د عالمکير غير سياسي تحريك دعوت اسلامي د درې ورځو بين الاقوامي اجتماع ورځې نږدے وې.

هغه اسلامي ورور اجتماع نه پس عاشقان رسول سره د سنتو د تربيت مَدَنِي قَافِلَه كښې د يوه مياشتې د سفر كولو نيت كړې وو. اجتماع كښې د حاضرئ د پاره د روانيدو په وخت كښې ئې سامان قافله خان سره اسپتال ته يوړو، ځكه چه د خاندان نور كسان ئې د امداد د پاره موجود وو، د ښځې په سترگو كښې ئې اوښكې راغلې او هغه ئې اجتماع د پاره (ملتان ته) رخصت كړو. د هغه دا فكر جوړ شوه وو چه اوس خو بين الاقوامي د سنتو ډكه اجتماع له خم او بيا به د هغه ځائ نه د يوه مياشتې مَدَنِي قَافِلَه كښې ضرور سفر كووم كاش چه! د دې په بركت مې اولاد په خيريت سره اوشي. عاجزه غريب وو، د آپريشن رويئ هم ورسره نه وې، بهر حال هغه مدينه الاولياء ملتان شريف ته اورسيدلو، د سنتو ډكه اجتماع كښې ئې ډيرې ډيرې دعاگانې او كړې. د اجتماع په آخره كښې كيدو والا ژړوونكي دُعا نه پس هغه خپل كور ته فون او كړو نو مور صاحبې ئې اووئيل چه مبارك شه! تيره شپه الله ربُّ العزّت د آپريشن نه بغير تا ته د سپورمئ په شان ښكلي لور دركړي ده. هغه ډير زيات خوشحاله شو او عرض ئې او كړو چه مورې! زما د پاره څه حُكم دے؟ درشم او كه د يوه مياشتې مَدَنِي قَافِلَه كښې سفر او كړم؟ مور صاحبې ئې اووئيل: ”ځويه! بے فكره اوسه او مَدَنِي قَافِلَه كښې سفر او كړه.“ هغه د خپلې مَدَنِي ماشومې د ليدلو ارمان په زړه كښې اوساتلو او **اَلْحَمْدُ لِلّٰهِ عَزَّوَجَلَّ** عاشقان رسول سره د يوه مياشتې مَدَنِي قَافِلَه په سفر روان شو. **اَلْحَمْدُ لِلّٰهِ عَزَّوَجَلَّ!** [تاسو اوليده چه!] مَدَنِي قَافِلَه كښې د سفر كولو

د نِيَّتِ پھ بَرَكْتِ د هغه مشکل آسان شو. د مَدَنِي قَافِلُو د مَدَنِي سِپَرُو د بَرَكْتِ پھ سبب ئي د ٲول كور والو زبردست مَدَنِي ذهن جوړ شو، د هغه اسلامي ورور بيان دے چھ زما د بچو مور وائي: چھ كلھ تاسو مَدَنِي قَافِلَه كنبې پھ سفر ئي نوزھ سرھ د خپلو بچو خان پھ حِفَاظْتِ كنبې گنرم.

زچھ كى خیر هو، بچھ بالخیر هو
 اُٹھے ہمت کریں قافلے میں چلو
 بیوی بچے سبھی خوب پائیں خوشی
 خیریت سے رہیں قافلے میں چلو

صَلُّوا عَلٰى الْحَبِيبِ! صَلَّى اللهُ تَعَالٰى عَلٰى مُحَمَّدٍ

د روژے جزا

د حضرت سَيِّدُنَا أَبُو هُرَيْرَةَ رَضِيَ اللهُ تَعَالَى عَنْهُ نه روايت دے چھ خور مَدَنِي سردار صَلَّى اللهُ تَعَالَى عَلَيْهِ وَآلِهِ وَسَلَّمَ فرمائي: ”د انسان د هر نيك كار بدله لسو نه واخله د ووه سوھ همره پورې وركولے كيږي، الله تعالى فرمائي دي: **إِلَّا الصَّوْمَ فَإِنَّهُ لِي وَأَنَا أَجْزَى بِهِ** يعني سوا د روژے نه چھ روژھ زما د پاره ده او د هغه جزا به زه بچپله وركووم. الله تعالى نور ارشاد فرمائي: بنده خپل خواهش او خوراك صرف زما پھ وجه پريږدي. د روژھ دار د پاره دوه خوشحالي دي، يوه د روژھ ماتي پھ وخت كنبې او يوه خپل **رَبِّ** تعالى سرھ د ملاقات پھ وخت كنبې، د روژھ دار د خُله بُوئِي د الله تعالى پھ نزد د مُشْكُو نه زيات پاكيزه دے.“ (مسلم ص ۵۸۰ حديث ۱۱۵۱)

نور ارشاد فرمائي: روژه ڊال ده او چه کله د چا د روژے ورخ وي نو نه ډ بيهوده خبره کوي او نه ډ چغې وهي، بيا که بل يو کس هغه ته کنزله [اوکړي] او بد رد اووائي او يا جگرې ته تيار شي نو او ډ وائي: ”زه روژه داريم.“ (بُخاري ج ۱ ص ۶۲۴ حديث ۱۸۹۴)

د روژے خصوصي انعام

خوږو خوږو اسلامي ورونږو! په بيان شوو احاديث مبارکه کښې د روژے ډير خصوصيات بيان کړې شوي دي. څومره ښکله زيرے دے د هغه روژه دار د پاره چا چه داسې روژه اونيو له څنگه چه د روژه نيولو حق دے. يعني د خوراک خښاک او ځماغ نه بچ کيدو سره سره ئې خپل ټول اندامونه هم د گناهونو نه اوساتل نو هغه روژه د هغه د پاره د هغه د ټولو تيرو گناهونو کفار ه شوه. او د حديث شريف دا فرمان عالیشان خو خاص طور قابل توجه دے څنگه چه آقائے نامدار **صَلَّى اللهُ تَعَالَى عَلَيْهِ وَآلِهِ وَسَلَّمَ** د خپل پروردگار **جَلَّ جَلَالُهُ** فرمان عالیشان بيانوي چه: **فَاتَّهَ لِي وَأَنَا أُجْزِي بِهِ** يعني روژه زما د پاره ده او د دې جزا به زه پخپله ورکوم. د حديث قدسي دا ارشاد پاک بعضي علماء کرامو **رَضِيَ اللهُ تَعَالَى عَنْهُمْ** **أَنَا أُجْزِي بِهِ** هم لوستلے دے څنگه چه په **مِرَاةِ الْمَنَاجِيحِ** وغيره کښې دي نو بيا به ئې معنی داسې وي: ”د روژے جزا زه پخپله يم.“ **سُبْحَانَ اللهِ عَزَّوَجَلَّ!** يعني په روژه نيولو روژه دار پخپله الله تبارک و تعالی او مومي.

د نیکو اعمالو جزا جنت دے

خوبرو خوبرو اسلامي ورونرو! قرآن کریم کنبی مختلفو مقاماتو کنبی بیان شوي دي چه څوک ښه اعمال کوي هغه ته جنت نصیب کيږي. چنانچه الله تبارک و تعالیٰ په دیرشمه سپاره سوره البینه آیت نمبر ۷ او ۸ کنبی ارشاد فرمائی:

إِنَّ الَّذِينَ آمَنُوا وَعَمِلُوا الصَّالِحَاتِ أُولَٰئِكَ هُمْ خَيْرُ الْبَرِيَّةِ ۗ جَزَاءُ لَهُمْ
عِنْدَ رَبِّهِمْ جَنَّاتُ عَدْنٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا رَضِيَ
اللَّهُ عَنْهُمْ وَرَضُوا عَنْهُ ۗ ذَٰلِكَ لِمَنْ خَشِيَ رَبَّهُ ۗ

مفهوم ترجمه کنډا ایمان: بیشکه چا چه ایمان راوړو او ښه کارونه ئې اوکړل هُم هغه په ټول مخلوق کنبی غوره دي. د هغوئې بدله د هغوئې رب سره د اوسیدو باغونه دي چه لاندې ترې وباله [واله یعنی نهرونه] بهیږي، په هغه کنبی به همیشه همیشه اوسیږي. الله د هغوئې نه راضي دے او هغوئې د هغه نه راضي دي. دا د هغه لپاره دي څوک چه خپل رب نه اویریدو.

غير صحابي ته رضی الله تعالیٰ عنہ وئیل څنگه دي؟

خوبرو خوبرو اسلامي ورونرو! دا خبره بالکل غلطه ده چه ”رضی الله تعالیٰ عنہ“ لیکل او لوستل صرف د صحابي د نامه سره مخصوص دي. د پیش کرے

شو آيتونو دې آخري حصے رَضِيَ اللهُ عَنْهُمْ وَرَضُوا عَنْهُ ذَلِكَ لِمَنْ خَشِيَ رَبَّهُ ۝ (مفہوم ترجمہ کُنُزُ الْإِيمَان: اللہ د هغوئي نه راضي دے او هغوئي د هغه نه راضي دي. دا د هغه پاره دي خوك چه خپل رب نه اوپريدو) دا عوامي غلطي د ستي ويدستله! د الله ويره لرونكي هر مؤمن د پاره كه هغه صحابي دے او كه غير صحابي، د تولو د پاره دا بشارت عظمي [يعني عظيم زيرے] ارشاد كړے شوے دے چه خوك هُم د الله تعالى ويره لرونكے دے هغه د رَضِيَ اللهُ عَنْهُمْ وَرَضُوا عَنْهُ په زمره كښې داخل دے، بيشكه د هر صحابي او ولي د پاره رَضِيَ اللهُ تَعَالَى عَنْهُ ليكل او لوستل بالكل صحيح او جائز دي. چا چه ايمان سره د حُضُورِ اكرم صَلَّى اللهُ تَعَالَى عَلَيْهِ وَآلِهِ وَسَلَّمَ په ظاهري حيات كښې د حُضُورِ صَلَّى اللهُ تَعَالَى عَلَيْهِ وَآلِهِ وَسَلَّمَ د لږ ساعت صُحبت هُم حاصل كړو يا ئې [حُضُورِ صَلَّى اللهُ تَعَالَى عَلَيْهِ وَآلِهِ وَسَلَّمَ] اوليدلو او د هغه خاتمه په ايمان اوشوه هغه صحابي دے. غت نه غت ولي د صحابي مرتبے ته نه شي رسيدے، هر صحابي عادل او جنتي دے.

ما ته ملغرو والا پكار دے

الْحَمْدُ لِلَّهِ عَزَّوَجَلَّ ضَمْنًا د "رَضِيَ اللهُ تَعَالَى عَنْهُ" خبره هُم زير بحث راغله، اوس اصل موضوع له راحُو: په لمانځه، حج، زكوة، د غريبانو په امداد، د بيمارانو په پوښتنه، د مسكينانو په امداد كولو وغيره تولو نيكو اعمالو باندې جنت حاصليري، خو روژه هغه عبادت دے چه د دې په ذريعه د

جَنَّتْ خاوند يعني پڇپله مالڪِ حقيقي حاصليري. وائي چه يو ڄل محمود غزنوي رَحْمَةُ اللهِ تَعَالَى عَلَيْهِ ڇه قيمتي ملغلري د خپلو افسرانو مڃي نه اوشيندلي، او اوڻي فرمائيل چه ”[دا ڄان د پاره] راتولي ڪري او پڇپله [په آس سور] مڃڪنبي روان شو. لڙ مڃڪنبي چه لارو نو شا ته ئي اوڪتل، ڇه گوري چه اياز ورڊسے وروستو په آس سور راروان دے. تپوس ئي تري اوڪرو چه ايازه! وے تا ته ملغلري نه دي پڪار؟ اياز عرض اوڪرو: ”بادشاه سلامت! د چا چه ملغلري پڪار دي هغوي ئي ڄان له راتولي او ما ته خو ملغلري نه بلکه ملغرو والا پڪار دے.“ (بوستانِ سعدي ص ۱۱۰ مَخَصَّصًا)

مونڙ د رسول الله (صَلَّى اللهُ تَعَالَى عَلَيْهِ وَآلِهِ وَسَلَّمَ) يو

او جَنَّتْ د رسول الله (صَلَّى اللهُ تَعَالَى عَلَيْهِ وَآلِهِ وَسَلَّمَ) دے

دي باره ڪنبي يو حديث پاك هُم اوگوري: حضرت سَيِّدُنَا رِبِيعَةُ بِنِ كَعْبِ اسلمي رَضِيَ اللهُ تَعَالَى عَنْهُ فرمائي: ما به شپه د حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ په خدمت ڪنبي تيروله، نو ما د اوداسه اوبه او د هغوي صَلَّى اللهُ تَعَالَى عَلَيْهِ وَآلِهِ وَسَلَّمَ د ضرورت څيزونه (لکه مسواک) ڄان سره واخستل او د هغوي صَلَّى اللهُ تَعَالَى عَلَيْهِ وَآلِهِ وَسَلَّمَ په خدمت ڪنبي حاضر شوم، نو رَحْمَةُ اللهِ لِّلْعَالَمِينَ صَلَّى اللهُ تَعَالَى عَلَيْهِ وَآلِهِ وَسَلَّمَ ارشاد اُوفرمائيلو: سَلِّ! يعني اوغواره ڇه غوارپي؟ ما عرض اوڪرو: اَسْأَلُكَ مُرَافَقَتَكَ فِي الْجَنَّةِ يعني (آقا صَلَّى اللهُ تَعَالَى عَلَيْهِ وَآلِهِ وَسَلَّمَ) په جَنَّتْ ڪنبي ستاسو رفاقت (يعني گاونڊ) غوارم. (لکه داسي عرض چه کوي)

تجھ سے تجھی کو مانگ لوں تو سب کچھ مل جائے
سو سوالوں سے یہی ایک سوال اچھا ہے

(د رحمت دریاب نور پہ جوش کنبی راغے او) اوئی فرمائیل: ”اَوْ غَيْرَ ذَلِكَ
یعنی نور ھم خہ غوارِ پی؟“ ما عرض اوکرو: بس صرف ھم دا۔“

تجھ سے تجھی کو مانگ کر مانگ لی ساری کائنات
مجھ سا کوئی گدا نہیں تجھ سا کوئی سخی نہیں

(چہ حضرت سیدنا ربیعہ بن کعب اسلمی رضی اللہ تعالیٰ عنہ پہ جنت کنبی گاوند
اوغوبنتو او نور ئی د خہ حاجت طلب کولو نہ انکار اوکرو) نو سرکارِ
نامدار صلی اللہ تعالیٰ علیہ والہ وسلم اوفرمائیل: ”فَاعْتَبِ عَلَى نَفْسِكَ بِكَثْرَةِ السُّجُودِ“
یعنی پہ خپل نفس باندی د کثرتِ سُجُود (یعنی زیاتو نفلونو) پہ ذریعہ
زما مدد اوکرو۔ (مسلم ص. ۲۵۳ حدیث ۴۸۹)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

خہ چہ غوارِ پی اوغوارہ!

سُبْحَانَ اللَّهِ! سُبْحَانَ اللَّهِ! سُبْحَانَ اللَّهِ! دے حدیث مبارک خو زمونرہ ایمان
تازہ کرو۔ حضرت سیدنا شیخ عبدالحق محدث دہلوی رحمۃ اللہ تعالیٰ علیہ فرمائی: د
سرکارِ مدینہ صلی اللہ تعالیٰ علیہ والہ وسلم بغیر د خہ تَقْيِيدِ وَتَخْصِيصِ نہ مُطْلَقاً دا
فرمائیل: **سَلِّ**؟ یعنی اوغوارہ خہ غوارِ پی؟ دا خیرہ ظاہروی چہ تول
مُعَامَلَاتِ د سرورِ کائنات صلی اللہ تعالیٰ علیہ والہ وسلم پہ مبارکو لاسو کنبی دی،

هغوئي صَلَّى اللهُ تَعَالَى عَلَيْهِ وَآلِهِ وَسَلَّمَ چه خه غوارې، چا له چه غوارې د خپل رب عَزَّوَجَلَّ په حُکم ئې ورکوي. عَلَامَه بُوصِيرِي رَحْمَةُ اللهِ تَعَالَى عَلَيْهِ په قَصِيدَه بُرْدَه شريف کښې فرمائي: هـ

فَإِنَّ مِنْ جُودِكَ الدُّنْيَا وَضَرَّتَهَا وَمِنْ عُلُومِكَ الْعِلْمَ النَّوْحَ وَالْقَلَمَ

يعني يارسول الله صَلَّى اللهُ تَعَالَى عَلَيْهِ وَآلِهِ وَسَلَّمَ! دُنْيَا او آخِرَت خو ستاسو صَلَّى اللهُ تَعَالَى عَلَيْهِ وَآلِهِ وَسَلَّمَ د جُود و سَخَاوَت يوه حصّه ده او د لُوح و قلم عِلْم خو ستاسو صَلَّى اللهُ تَعَالَى عَلَيْهِ وَآلِهِ وَسَلَّمَ د عُلُومو مبارکو يوه حصّه ده. هـ

اگر خیریت دنیا و عقلی آرزو داری
بدرگاهش بیاد هر چه من خواهی تمن کن

يعني که د دُنْيَا او آخِرَت خیر غوارې نو دې عظیم الشان دربار ته راشی او خه چه موزره غوارې هغه اُو غوارې! (أَشْعَثُ النَّعَاتِ، ج. ۱، ص. ۲۴۴، ۲۵۰ و غیره)

خالق کل نے آپ کو مالک کل بنا دیا
دونوں جہان دے دیئے قبضہ و اختیار میں

د ”رَمَضَانَ الْكَرِيمِ“ د یوولسو حُرُوفو په نِسَبَت

د روژو د فضائلو مُتَعَلِّق ۱۱ فَرَامِينِ مُصْطَفَى صَلَّى اللهُ عَلَيْهِ وَسَلَّمَ

جَنَّتِي دَرَوَازَه

﴿۱﴾ بیشکہ په جَنَّت کنبې یوه دروازه ده چه هغه ته رَيَان وائي، په هغه به د قیامت په ورځ روژه دار داخلېږي، هغوئي نه علاوه به پرې بل څوک نه داخلېږي. وئیلے به شي [يعني دا غبر به کيږي] روژه دار چرته دي؟ پس دا خلق به اودرېږي، دوئي نه علاوه به بل څوک [په هغه دروازه] نه داخلېږي، چه کله دوئي داخل شي نو دروازه به بنده کړے شي بيا به هيڅ څوک په هغه دروازه نه داخلېږي. (بُخاری ج ۱ ص ۶۲۵ حدیث ۱۸۹۶)

د تیرو گناهونو گفاره

﴿۲﴾ چا چه د رَمَضان روژه اونیوله او د هغه حدونه ئې اُوپيژندل او د کوم څيز نه چه بچ کيدل پکار دي د هغه نه بچ شو نو کوم (گناهونه) ئې چه مخکښې کړي دي د هغه گفاره اوشوه.

(الاحسان بترتيب صحيح ابن کثبان ج ۵ ص ۱۸۳ حدیث ۳۴۲۴)

د جَهَنَم نه اویا کاله لار لري

﴿۳﴾ چا چه د الله تعالی په لار کښې د یوے ورځې روژه اونیوله الله تعالی به د هغه مخ د جَهَنَم نه اویا کاله لار لري [يعني جُدا] کړي. (بُخاری ج ۲ ص ۲۶۵ حدیث ۲۸۴۰)

د یوے روژے فضیلت

﴿٤﴾ چا چه يوه روژه د الله تعالى د رضا حاصلولو د پاره اونيو له، الله تعالى به هغه د جَهَنَّم نه دومره لرې کړي لکه خومره چه يو قارغه د خپل وړوکوالي نه آوتل شروع کړي تر دې چه بوډا شي او مړ شي.

(ابو يعلى ج ١ ص ٣٨٣ حديث ٩١٧)

د سرو يا قوتو کور

﴿٥﴾ چا چه د رَمَضان يوه روژه هُم په خاموشۍ او سکون سره اونيو له د هغه د پاره به په جَنَّت کښې يو کور د سرو زَبَرَجَدو يا سرو يا قوتو جوړ کړې شي. (مُعْجَمُ اَوْسَطِ ج ١ ص ٣٧٩ حديث ١٧٦٨)

د بدن زکوٰة

﴿٦﴾ د هر خيز د پاره زکوٰة دے او د بدن زکوٰة روژه ده او روژه نيم صبر دے. (ابن ماجه ج ٢ ص ٣٤٧ حديث ١٧٤٥)

اوده کيدل هُم عبادت

﴿٧﴾ د روژه دار اوده کيدل عبادت او د هغه خاموشي تَسْبِيح کول او د هغه دُعا قبوله او د هغه عمل مقبول وي. (شُعَبُ الْاَيْمَانِ ج ٣ ص ٤١٥ حديث ٣٩٣٨)

د اندامونو تَسْبِيح کول

﴿۸﴾ کوم بنده چه د روژے په حالت کښې سحر کړي، د هغه د پاره د آسمان دروازے برسیره کړے شي او د هغه اندامونه تَسْبِيح کوي او په آسمان دُنیا باندې اوسیدو والا (فربسته) د هغه د پاره د لمر پریوتو پورې د بخښنې مسلسل دُعا کوي، که هغه یو یا دوه رکعاته کوي نو دا په آسمانونو کښې د هغه د پاره نُور جوړ شي او په حُورِ عِین (یعني غټو سترگو والا حورو) کښې د هغوئي ښځې وائي: اے الله عَزَّوَجَلَّ! ته دا زمونږ خوا ته را اولیرې مونږه د ده د دیدار ډیر زیات شوق لرو. او که هغه لَا إِلَهَ إِلَّا اللَّهُ یا سُبْحَانَ اللَّهِ یا اللَّهُ أَكْبَرُ وائي نو اويا زره فربسته د هغه ثواب د لمر پریوتو پورې مسلسل لیکي. (ایضاً ص ۲۹۹ حدیث ۳۵۹۱)

جَنَّتِي مَيُو

﴿۹﴾ خوك چه روژے د خوراك يا څښلو نه حصار كړو چه د هغه هغه ته خواهش وو نو الله تعالٰ به په هغه باندې د جَنَّتِي مَيُو نه خوري او په جَنَّتِي شرابو به ئې مور كړي. (ایضاً ص ۴۱۰ حدیث ۳۹۱۷)

د سرو زرو دسترخوان

﴿۱۰﴾ د قیامت په ورځ به د روژه دارو د پاره د سرو زرو یو دسترخوان کښودے شي، چه د هغه نه به ئې هغوئي خوري حالانکه خلق به (د حساب کتاب) په انتظار وي. (کُنُزُ الْعَمَالِ ج ۸ ص ۲۱۴ حدیث ۲۳۶۴)

ووه قِسْمه اعمال

﴿۱۱﴾ د الله تعالى په نزد اعمال ووه قِسْمه دي، دوه عملونه واجب کوونکي، د دوو عملونو جزاء د هغوئي په مثل، د يو عمل جزا د ځان نه لس همره، د يو عمل جزا ووه سوه همره پورې او يو عمل داسې دے چه د هغه ثواب د الله تعالى نه سوا هيڅ چا ته نه دے معلوم. پس کوم دوه واجب کوونکي چه دي ﴿۱۱﴾ هغه کس د چا چه د الله تعالى سره په دې حال کښې ملاقات اوشو چه د الله تعالى عبادت ئې په اخلاص سره داسې اوکړو چه هيڅ څوک ئې هغه شريك جوړ نه کړو نو د هغه د پاره جَنَّت واجب شو ﴿۲﴾ او د چا چه د الله تعالى سره په دې حال کښې ملاقات اوشو چه هغه سره ئې څوک شريك جوړ کړے وو نو د هغه د پاره دوزخ واجب شو او چا چه يوه گناه اوکړه نو د هغه په مثل (يعني صرف د يوے گناه) جزا به مومي او چا چه صرف د نيکي اراده اوکړه نو د يوے نيکي جزا به مومي او چا چه نيکي اوکړه نو هغه به لس (يعني د لسو نيکو) اجر مومي او چا چه د الله تعالى په لار کښې خپل مال خرچ کړو نو د هغه خرچ کړے يو درهم به ووه سوه درهمه او يو دينار به ووه سوه ديناره کښې زيات کړے شي او روژه د الله تعالى د پاره ده د دې د نيولو ثواب د الله تعالى نه سوا هيڅ چا ته نه دے معلوم.“ (شُعَبُ الْاِيْمَانِ ج ۳ ص ۲۹۸ حديث ۳۵۸۹)

خوږو خوږو اسلامي ورونرو! د چا چه په ايمان خاتمه اوشي هغه خو به يا د الله تعالى په رحمت بے حسابه يا مَعَاذَ اللَّهِ عَزَّوَجَلَّ [يعني د الله پناه] که د

گناہونو عذاب ورکړے شو نو بيا به هُم بِالْآخِرِ يَقِينًا جَنَّتْ ته داخلېږي. او د چا چه مَعَاذَ اللَّهِ عَزَّوَجَلَّ په كُفْرِ خَاتِمَه اوشوه هغه به هميشه هميشه په دوزخ كښې اوسي. چا چه يوه گناه اوکړه هغه ته به د يوے گناه بدله ورکولے شي. د الله تعالى د رَحْمَتِ نه فُرْبَان شم! صرف د نيکي په نِيَّتِ کولو باندې د يوے نيکي ثواب او که نيکي ئې اوکړه نو ثواب لس هُمَره، د الله تعالى په لار کښې خرچ کوونکي ته ووه سوه هُمَره [ثواب دے] او د روژه دار هُم خومره زبردست عَظْمَتِ دے چه د هغه ثواب د الله تعالى نه سِوَا هيڅ چا ته نه دے معلوم.

بے حسابہ ثواب

حضرت سَيِّدُنَا كَغَبِ الْأَحْبَارِ رَضِيَ اللَّهُ تَعَالَى عَنْهُ فرمائي: ”په ورځ د قيامت به يو مُنَادِي [يعني غږ کوونکے] داسې غږ کوي، هر کرلو والا (يعني عمل کوونکي) ته به د هغه د فصل (يعني عمل) هُمَره اجر ورکولے کيږي سِوَا د قُرْآنِ وَالْوَالِئِ (يعني د قُرْآنِ د عالم) او روژه دارو نه چه هغوئي ته به بيحده او بے حسابہ اجر ورکولے شي.“ (شُعَبُ الْإِيمَانِ ج ۳ ص ۴۱۳ حديث ۳۹۲۸)

د يرقان د مرض نه جوړ شو

د روژو بَرَكَتونه زياتولو د پاره او خپل باطن د عِلْمِ دِينِ په ذريعه روښانه کولو د پاره د تبليغ قُرْآنِ وَ سُنَّتِ د عالمگير غير سياسي تحريک دعوتِ اسلامي مَدَنِي ماحول کښې شامل اوسئ. خپلې اصلاح د پاره مَكْتَبَةُ الْمَدِينَةِ نه د مَدَنِي انعاماتو رساله واخلي، هغه ډکوي او د هرې

مياشتي په يکم تاريخ ئې د خپل ځائے د دعوتِ اسلامي ډمّه دار ته جمع کوي او د سُنّتو د تربيّت مَدَنِي قَافِلو کښې عاشقان رسول سره د سُنّتو دك سفر کول خپل معمول جوړ کړي، د مَدَنِي قَافِلے هُم څه ښکلي مَدَنِي سپرلي دي. د 1994ء خبره ده، د زَم زَم نگر (حيدر آباد، بابُ الاسلام سينده، پاکستان) د يو اسلامي ورور د بچو د مور يرقان ډير زيات شوه وو او د هغه په بابُ المدينه کراچي کښې د خپل پلار په کور کښې علاج جاري وو. هغه اسلامي ورور د 63 ورځو مَدَنِي قَافِله کښې سفر اختيار کړو او په دې باره کښې ئې بابُ المدينه کراچي ته تشریف راوړو، په فون باندې ئې کور سره رابطه اوکړه، د هغه طبيعت ډير زيات خطرناک وو، بلورين (Bilirubin) ئې تشويشناک حده پورې زيات شوه وو، تقريباً 25 د گلوکوزو ډرپونه ئې ورته خيژولي وو خو د هغه باوجود ئې څه خاص فائده نه وه شوي. دوئي ورته تسلي ورکړه او ورته اوئي وئيل چه **اَلْحَمْدُ لِلّٰهِ عَزَّوَجَلَّ!** زه د مَدَنِي قَافِلے مُسافر يم، د عاشقانِ رسول په صحبت کښې يم، **اِنْ شَاءَ اللّٰهُ تَعَالٰى** د مَدَنِي قَافِلے په بركت به هر څه بهتر شي. د هغه نه پس هُم ورسره هغوئي مسلسل رابطه ساتله، **اَلْحَمْدُ لِلّٰهِ عَزَّوَجَلَّ** ورځ په ورځ ئې صحت ښه كيدلو. په پينځمه ورځ [د هغه اسلامي ورور] د بابُ المدينه [کراچي] نه مخکښې په سفر روانيدل وو، چه فون ئې ورته اوکړو نو دا زړه خوشحاله کوونکے خبر ئې واوريډو چه **اَلْحَمْدُ لِلّٰهِ عَزَّوَجَلَّ** د بلورين رپورټ نارمل راغله دے او ډاکټرانو اطمينان ښکاره کړے دے.

هغه [اسلامي ورور] د الله تعالٰ شکر ادا کړو او په خوشحالی خوشحالی عاشقان رسول سره مَدَنِي قَافِلَه کښې مخکښې په سفر روان شو.

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

خوږو خوږو اسلامي ورونږو! څنگه چه د روژے نیولو بیشمیره فضائل دي هُم دغسې د څه صحیح مجبورئ نه بغیر د رَمَضَانَ الْمُبَارَك د روژے پریښودلو سخت وعیدونه هُم دي. څوک چه د رَمَضَانَ شریف یوه روژه هُم بغیر د څه شرعي عُذره قصداً [یعني ارادتا] ضائع کړي نو بیا که ټول عمر هُم روژے اونیسي خو د هغه یوے پریښودې روژے فضیلت نه شي حاصلولے. چنانچه

د یوے روژے پریښودلو نقصان

د حضرت سَيِّدُنَا أَبُو هُرَيْرَةَ رضي الله تعالى عنه نه روایت دے، خوږ مگي مَدَنِي اقا صَلَّى اللهُ تَعَالَى عَلَيْهِ وَآلِهِ وَسَلَّمَ فرمائي: ”چا چه د رَمَضَانَ د یوے ورځې روژه بغیر د رُخصته [یعني د شرعي اجازت نه بغیر] اِطْفَار کړه (یعني او نه نیوله) نو د ټولې زمانے روژه هُم د هغه قضا نه شي کیدے اگر که وروسته ئې اونیسي هُم.“ (ترمذی، ج ۲ ص ۱۷۵ حدیث ۷۲۳) یعنی هغه فضیلت کوم چه په رَمَضَانَ الْمُبَارَك کښې د روژے نیولو وو اوس په هیڅ شان نه شي حاصلولے.

(بهار شریعت ج ۱ ص ۹۸۵ مُلَخَّصاً)

نسکور رازورند خلق

خوڪ چه روژه اونيسي او بيا ئي د خه مجبورئ نه بغير ماتوي هغوئي د
 د الله تعالى د قهر و غضب نه ډير زيات او ږيري. چنانچه حضرت سيدنا
 ابو امامه باهلي رضي الله تعالى عنه فرمائي چه ما د سرکارِ مدينه صلى الله تعالى عليه واله وسلم نه دا
 فرمان اوريدله دے: ”زه اوده ووم نو په خوب کښي دوه کسان ما ته
 راغلل او زه ئي د يوے سختي لاري غر ته بوتلم، چه کله زه د غر
 مينځني حصے ته اورسيدم نو هلته ډير سخت آوازنه راتلل، ما اووئيل:
 ”دا څنگه سخت آوازنه دي؟“ نو ما ته اووئيل شو چه دا د دوزخيانو
 آوازنه دي. بيا ئي زه نور مخکښي بوتلم نو زه د خه داسي خلقو په خوا
 تير شوم چه هغوئي د خپلو [ښپو د] کيتو [يعني پرکو] د رگونو نه تړلي
 شوي وو (او نسکور) رازورند کرے شوي وو او جامني ئي شلولے شوي
 وې او وينې ترې بهيدلي، نو ما تپوس اوکړو: ”دا خلق خوڪ دي؟“ نو ما
 ته اووئيل شو چه ”دے خلقو به روژه ماتوله، مخکښي د دې نه چه روژه
 ماتول حلال شي.“ (الاحسان بترتيب صحيح ابن حبان ج ۹ ص ۲۸۶ حديث ۷۴۴۸)

خوږو خوږو اسلامي ورونړو! د رَمَضان روژه د شرعي اجازت نه بغير
 ماتول ډيره غټه گناه ده. د وخت نه مخکښي ماتولو نه دا مُراد دا دے چه
 روژه خو اونيسي مگر لمر پريوتو نه مخکښي مخکښي ئي قصداً د خه
 صحيح مجبورئ نه بغير ماته کړي. په دې حديثِ پاک کښي چه کوم
 عذاب بيان کرے شوے دے هغه روژه نيولو نه پس ماتونکي د پاره
 دے او خوڪ چه بے د شرعي عُذر د رَمَضان روژه پريږدي هغه هُم سخت

گنهگار او د اور د عذاب حقدار دے. **اللَّهُ تَبَارَكَ وَتَعَالَى** د خپل خوږ حبيب **صَلَّى اللَّهُ تَعَالَى عَلَيْهِ وَآلِهِ وَسَلَّمَ** په خاطر مونږه د خپل قهر و غَضَب نه اوساتي.

أَمِينَ بِجَاهِ النَّبِيِّ الْأَمِينِ **صَلَّى اللَّهُ تَعَالَى عَلَيْهِ وَآلِهِ وَسَلَّمَ**

درې بدبخته

حضرت سَيِّدُنَا جَابِرِ بْنِ عَبْدِ اللَّهِ **رَضِيَ اللَّهُ تَعَالَى عَنْهُمَا** نه روايت دے چه د تاجدارِ مدينه **صَلَّى اللَّهُ تَعَالَى عَلَيْهِ وَآلِهِ وَسَلَّمَ** فرمانِ عاليشان دے: ”چا چه د رَمَضان مياشت اوموندله او د هغه روژے ئې او نه نيولې هغه کس شَقِي (يعني بدبخته) دے او د چا په خوا کبني چه زما ذکر اوشو او هغه په ما دُرُود او نه لوستو هغه هُم شَقِي (يعني بدبخته) دے.“

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

پوزه د ئې په خاورو خره شي

د حضرت سَيِّدُنَا أَبُو هُرَيْرَةَ **رَضِيَ اللَّهُ تَعَالَى عَنْهُ** نه روايت دے، **رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ** فرمائي دي: ”د هغه کس پوزه د په خاورو خره شي د چا په خوا کبني چه زما ذکر اوکړے شو نو هغه په ما دُرُود او نه لوستو او د هغه کس پوزه د په خاورو خره شي په چا چه د رَمَضان مياشت داخله شوه بيا د هغه د بخښني کيدو نه محکمني تيره شوه او د هغه کس پوزه د په خاورو خره شي د چا په خنک کبني چه د هغه مور او پلار بوډا والي ته اورسيدل او د هغه مور او پلار هغه جَنَّت ته داخل نه کړو.“ (يعني د زاږو مور او پلار په خدمت کولو ئې جَنَّت حاصل نه کړے شو)

(مُسْتَدْرَأُ أَحْمَد، ج ۳، ص ۶۱ حديث ۷۴۵۵)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

د روژے دري دَرَجے

خوبو خوبو اسلامي ورونرو! اگر چه د روژے ظاهري شرط هُم دا دے چه روژه دار قصداً خوراك خبناك او جِماع نه كوي. خود روژے خه باطني آداب هُم شته دے چه دهغه معلومات ضروري دي چه مونبره په حقيقي معنو كنبې د روژے بَركتونه حاصل كړے شو. چنانچه د روژے دري دَرَجے دي: (۱) د عوامو روژه (۲) د خواصو روژه (۳) د **أَخْصُ الْخَوَاصِ** روژه

(۱) د عوامو روژه

د روژے لغوي معنی ده: ”حصاريدل“ يعني منع كيدل“ لهنذا د شريعت په اصطلاح كنبې د صبا صادق نه واخله لمر پريوتو پورې د قصداً خوراك خبناك كولو او جِماع كولو نه ”حصاريدو“ ته روژه وائي او دا د عوامو يعني عامو خلقو روژه ده.

(۲) د خواصو روژه

د خوراك خبناك او جِماع نه حصاريدو سره سره د بدن ټول اندامونه د بدو نه ”حصارول“ د **خواصو** يعني خاصو خلقو روژه ده.

(۳) د أَخْصُّ الْخَوَاصِ رُوژَه

خپل ځان د تمامو اُمُور و [يعني ټولو کارونو] نه ”حِصَارول“ او صرف الله تعالیٰ ته مُتَوَجِّه کيدل، دا د أَخْصُّ الْخَوَاصِ يعني د خاصُ الخاصو خلقو

روژه ده. (بها شريعت ج ۱، ص ۹۶۶ مُلَخَّصاً)